

## ”امجمون خاتونان اسلام“ لاہور (۱۹۰۸ء)

پیسہ اخبار کے آئینے میں

احمد سعید

بر صغیر کے مسلمانوں میں سیاسی بیداری اور سماجی اصلاح کا شعور بیدار کرنے میں علتف اجمون نے بہت اہم کردار ادا کیا ہے۔ ان اجمونوں کی کاؤنٹوں کے ذریعے یکساں سوچ رکھنے والوں کو نہ صرف ایک سمت سیر آئی بلکہ انکی سوچ ایک دھارے میں ڈھلنے لگی۔ اس طرح سوچ کی یہ ہم آئندگی ان اجمونوں کی وساطت سے دوسرے لوگوں تک پھیلتی گئی۔ بیسویں صدی کے اوائل میں بر صغیر کے سیاسی و معاشرتی انتار ہم جماعت کے پس منظر میں سلم حضرات کی ماں تند مسلم خواتین نے بھی اجمون سازی میں بہت دلچسپی لی۔ لہذا لاہور کی چند مسلم خواتین نے ۱۹ دسمبر ۱۹۰۸ء کو ”امجمون خاتونان اسلام“ کے نام سے ایک اجمون لاہور کے ایک پلیور سید محمد شاہ کی بیٹی سعیدہ بانوؒ کے گھر ”شاہ منزل“ میں قائم کی۔ اجمون کے قیام کا بنیادی مقصد مسلم خواتین میں اسلامی شعور بیدار کرنا، انہیں میل جوں کے موقع فراہم کرنا تاکہ ان میں اسلامی اخوت کا جذبہ بیدار ہو اور وہ دکھ سکھ کے موقع پر ایک دوسرے کا ساتھ دے سکیں۔

اگرچہ یہ اجمون دسمبر ۱۹۰۸ء میں قائم ہوئی تھی لیکن اس کا ہلا جلسہ ۵ مارچ ۱۹۰۹ء کو بیگم سیاں فضل حسین کے گھر منعقد ہوا۔ ابتداء میں اجمون کے اجلاس کے انعقاد کے لئے کوئی خاص جگہ متین نہیں تھی بلکہ یہ اجلاس ہر انگریزی ماہ کے ہلے جمعہ کو کسی ایک خاتون کے گھر منعقد ہوا کرتے تھے۔ اجمون کا ہلا جلسہ لیڈی فضل حسین کے گھر ایک سچے شروع ہوا۔ تمام خواتین نے ہلے نماز جمعہ ادا کی۔ نماز کے بعد ہتھیب نسوان کی ایڈیٹر محدث بیگم کے ایصال ثواب کی غرض سے دو نفل پڑھے گئے۔ بیگم منشی محبوب عالم، ایڈیٹر پیسہ اخبار نے سورہ نبیین کی تلاوت کی۔ اجمون کی

سیکرٹری نے پارہ الٰم سے ایک پاؤ کے قریب تلاوت کی جس کا ایک خاتون ساتھ ساتھ ترجمہ کرتی جاتی تھیں ۔

اگلے ماہ دوبارہ انہمن کا جلسہ ۹ اپریل ۱۹۰۹ء کو لیڈی فضل حسین کے گھر لیڈی میاں محمد شفیع کی زیر صدارت منعقد ہوا۔ نماز جمعہ سے قبل لیڈی شفیع نے انہمن کی سیکرٹریان کے کام کو سراہیت ہوئے جلسہ میں موجود دیگر خواتین کو انکے کاموں میں اکلی امداد کرنے کو کہا۔ بیگم محمد یعقوب نے عربی زبان میں خطبہ پڑھا اور تمام خواتین نے نماز جمعہ ادا کی۔

نماز کے بعد بیگم مشی محبوب عالم نے قرآن مجید کی سورۃ تبارک تلاوت کی جبکہ انہمن کی سیکرٹری نے اس کا ترجمہ پڑھ کر سنایا۔ بیگم محمد یعقوب نے الحمد اللہ کی تفسیر سنائی۔ بنت محبوب عالم نے تاریخ اسلام میں سے حضور اکرم صلی اللہ علیہ وسلم کی سوانح پر ایک مضمون پڑھا۔ مس محمد شفیع (جہاں آرہ) نے ایک نعت خوش الخانی سے پڑھی۔ بعد ازاں ہتھیں بتسویں کی ایڈیٹر اور دو کٹوری گرلز سکول کی ایک معلمانہ دونوں نے مل کر ایک نعت پڑھی۔

ماہ جون کا اجلاس ۲ جون ۱۹۰۹ء کو لیڈی شفیع کے گھر منعقد ہوا۔ حسب معمول نماز جمعہ کی ادائیگی کے بعد بیگم مولوی محبوب عالم نے قرآن مجید کا کچھ حصہ تلاوت کیا۔ اسکے بعد "ایف بی" بنت سید محمد شاہ نے اس کا ترجمہ سنایا۔ "ایف بی" بنت محبوب عالم نے تاریخ اسلام پر ایک مضمون پڑھا۔ بنت محمد شاہ نے بھی ایک مضمون پڑھ کر سنایا۔ اسکے بعد مس محمد شفیع اور بیگم عبدالحمید نے ملکر ایک نعت پڑھی۔ جلسہ میں "ایف بی" نے غریب محتابوں کو گرم کپڑے ہمیا کرنے کی غرض سے چندہ کرنے کی تجویز پیش کی پھر انہیں اس کی تحریک پر اسی وقت پانچ روپے چھ آنے جمع ہو گئے۔<sup>۵</sup>

اگلے ماہ کے جلسے کے لئے بیگم مشی محبوب عالم کا گھر منتخب کیا گیا۔ یہ جلسہ ۲ جولائی ۱۹۰۹ء کو منعقد ہوا تھا۔ اس جلسہ میں پہلی مرتبہ غیر معمولی طور پر بہت زیادہ رونق دیکھنے میں آئی۔ نماز جمعہ کے بعد بیگم میاں نظام الدین کو جلسہ کی صدارت سونپی گئی۔ بیگم محبوب عالم نے حسب معمول قرآن مجید کے کچھ حصے کی تلاوت کی۔ انہمن کی سیکرٹری نے گذشتہ اجلاس کی رپورٹ پیش کی۔ "ایف بی" (جاست سیکرٹری) نے تاریخ اسلام پر لپیٹے مضمون کی باقی قسط پڑھی۔ بنت محمد شاہ نے

عبادت کے موضوع پر مضمون پڑھا۔

۱۶ اگست ۱۹۰۹ء کا، ماہواری جلسہ اخبار و طن (لاہور) کے ایڈیٹر مولوی اخشاں اللہ خان کے گھر واقع چونا منڈی منعقد ہوا۔ اس جلسہ کی صدارت بیگم سردار محمد عمر نے کی۔ گذشتہ روایات پر عمل کرتے ہوئے نماز جمعہ کی ادائیگی کے بعد بیگم منتی محوب عالم نے قرآن مجید کا کچھ حصہ تلاوت کیا اور بنت محوب عالم نے تلاوت شدہ حسے کا ترجمہ سنایا۔ بنت نذر الباقر نے اجتماعی دعائیگی اور "ایف بی" نے تاریخ اسلام پر لپنے مضمون کا باقیہ حصہ پڑھا۔

"امن خاتون ان اسلام" کے یہ ماہواری جلسے باقاعدگی کے ساتھ منعقد ہوا کرتے تھے۔ روزنامہ پیسہ اخبار میں شائع شدہ ایک روپورٹ سے معلوم ہوتا ہے کہ یہ جلسے کم از کم ۱۱ ستمبر ۱۹۰۹ء تک تو باقاعدگی کے ساتھ ہر ماہ ہوتے رہے۔ اگست ۱۹۰۹ء اور ستمبر ۱۹۰۹ء کے درمیانی عرصہ میں منعقدہ جلسوں کے متعلق معلومات حاصل نہ ہو سکیں۔

امن کے ان جلسوں پر ایک نظر ڈالنے سے ایک دلچسپ بات یہ نظر آتی ہے کہ اس دور کی مسلم خواتین لپنے ناموں تک کو مخفی رکھنے کا اہتمام کیا کرتی تھیں اور عام طور پر لپنے لئے "بنت" یا "اہلیہ" کے الفاظ استعمال کرتی تھیں مثلاً "بنت سید محمد شاہ، بنت محوب عالم اور بنت نذر الباقر" وغیرہ۔ اسی طرح لپنے اصل ناموں کے مخفف استعمال کر کے ناموں کو مخفی رکھتی تھیں جیسا کہ "ایف بی" (فاطمہ بیگم) اور "ایس بی" (سعیدہ بانو)۔

امن کے ماہواری اجلاس جن خواتین کے گھر منعقد ہوتے تھے وہ جلسوں میں شرکت کرنے والی خواتین کی خاطر تواضع بھی کیا کرتی تھیں مثلاً مارچ اپریل ۱۹۰۹ء کو جو جلسے لیڈی فضل حسین کے گھر منعقد ہوئے ان میں لیڈی صاحبہ نے "لیمونڈ" وغیرہ کا بھی انتظام کر رکھا تھا۔ اسی طرح لیڈی شفیع نے بھی لپنے گھر رہمانوں کی "پر تکلف ماکولات و مشرب بات" سے تواضع کی تھی۔ امن خاتون ان اسلام کے عہدے داروں میں صدر، دو نائب صدر، سیکرٹری اور جاست سیکرٹری ہوا کرتی تھیں۔ لیڈی شفیع کو امن کا مستقل صدر مقرر کیا گیا تھا جبکہ نائب صدارت لیڈی فضل حسین کو سونپی گئی تھی۔ نومبر ۱۹۰۹ء کو لیڈی فضل حسین کے ساتھ بیگم محمد یعقوب کو

بھی نائب صدر مقرر کیا گیا تھا۔ انہمن کی سیکرٹری کے فرائض "ایس بی" بنت محمد شاہ ادا کرتی تھی اور جاست سیکرٹری کی ذمہ داری "ایف بی" بنت محبوب عالم کو سونپی گئی تھی ۱۹۰۹ء میں دس معزز خواتین پر مشتمل انہمن کی ایک منظہ کمیٹی بھی قائم کی گئی۔

ابتداء میں انہمن لپٹنے ارائیں سے کسی قسم کا کوئی جدہ نہیں یا کرتی تھی۔ کم از کم مارچ ۱۹۰۹ء تک تو یہی صورت حال تھی۔ ۱۶ اگست ۱۹۰۹ء کو انہمن کے ایک جلسے میں بیگم محمد یعقوب نے یہ تجویز پیش کی کہ انہمن کا کچھ شکھ ماہوار چندہ ہونا چاہیئے کیونکہ اب انہمن کی سرگرمیوں کا دامہ دسیں ہو رہا ہے اس لئے تھوڑی بہت رقم دینا کسی پر بھی گران نہیں گزرے گا<sup>۹</sup>۔ صدر اور دیگر حاضرات نے اس تجویز کی تائید کی۔ اس سلسلے میں ایک قرارداد کی منظوری کے بعد بیگم محمد یعقوب نے خود پانچ روپے ماہوار چندہ دینے کا اعلان کیا۔ انکی تقلید کرتے ہوئے کئی اور خواتین نے بھی ایک روپیہ، آنھے آنے اور چار آنے چندہ میں دینے کا وعدہ کیا۔ تجویز یہ ہوا کہ انہمن کا ماہوار چندہ چار آنے ہو اکرے گا۔

چونکہ ہر ماہ انہمن کا جلسہ مختلف گھروں میں منعقد ہوا کرتا تھا اس لئے خواتین کو ہر مرتبہ ایک نئے مکان پر جانا پڑتا تھا۔ جلسے کے مقام کی اس تبدیلی کے سبب چند مشکلات پیدا ہونے لگیں چند خواتین یہ عذر پیش کرنے لگیں کہ "ہم جلسے میں شریک ہونے کو تو تیار ہیں لیکن فلاں کے گمرا جانے کو تیار نہیں۔" اس کی کئی ایک وجوہات ہو سکتی تھیں۔ ان میں ایک وجہ مکانات کی دوری بھی ہو سکتی تھی۔ اس بات کو ایک مثال سے سمجھنا آسان ہو گا۔ ۱۹۱۵ء میں لاہور میں پنجاب مسلم کلب کے نام سے ایک انہمن مزنگ روڈ پر قائم کی گئی تھے ۱۹۱۱ء میں وہاں سے میکلوڈ روڈ منتقل کر دیا گیا۔ انہمن کے دفتر کی اس منتقلی پر بہت سے لوگوں نے یہ اعتراف کیا کہ یہ جگہ شہر اور انارکلی سے بہت دور ہے لہذا ہمارا آنا ممکن نہیں۔" ایک وجہ سواری کا اس طبقاً بھی ہو سکتا ہے اور پھر شاید غریب مسلم خواتین میں موجود "احساس کمرتی" انہیں امیر گھرانوں کی خواتین سے ملنے ملانے میں رکاوٹ کا سبب بنتا ہو۔

اس پیدا شدہ مشکل کو دور کرنے کے لئے انہمن خاتون ان اسلام کی سیکرٹری بنت محمد شاہ نے

انجمن کے چھٹے اجلاس (منعقدہ ۹ جولائی ۱۹۰۹ء) میں انجمن کے لئے ایک مستقل عمارت تعمیر کرنے کی تجویز پیش کی سہیاں یہ امر دلچسپی سے خالی نہیں کہ بنت نذر البارق نے جو کہ لپٹنے والد کی ملازمت کے سبب کوہاٹ میں رہائش پذیر تھی اور ابھی اس انجمن کی باقاعدہ ممبر بھی نہیں تھی ۲۶ اگست ۱۹۰۹ء کو روز ناسہ پسیہ اخبار (لاہور) میں ایک خط میں یہ دعویٰ کیا کہ مسلم خواتین کے لئے ایک ہال بنانے کی تجویز ہے۔ ہم اسی نے پیش کی تھی۔ اس نے اپنے خط میں لکھا کہ

"انجمن خاتونان، مددرد" نے سب سے بڑا کام محمدی بھیگم مرحومہ بانی انجمن کا یادگاری فنڈ کھول کر کیا ہے اور اچھی خاصی رقم جمع کر لی ہے۔ اسوقت یادگار کے لئے کمی ایک تھوڑی سامنے ہیں مثلاً شفا خادہ میں بستر ہمیا کرنا، وظائف تقسیم کرنا اور ہال تعمیر کرنا۔ ہال بنانے کی تجویز کو سب نے پسند کیا ہے۔ اگر خاتونان، مددرد ہال بنانے پر آنادہ ہوں تو ہم بھی انہیں رقم دیدیں گی۔ ہال کے نام کے بارے میں بنت نذر البارق کی کوئی مسئلہ نہیں۔ کچھ خواتین محمدی بھیگم سیوریل ہال رکھنا پسند کریں گی۔ جبکہ بعض محدثین لیٹیز ہال۔ میرا خیال ہے کہ دوسری روشن خیال نہیں جیسے بنت محبوب عالم اور بنت محمد شاہ بھی یعنی نام پسند کریں گی۔<sup>۱۳</sup>

انجمن خاتونان اسلام نے ہال بنانے کی تجویز منظور کر لی اور اسکی تعمیر کے لئے چندہ جمع کرنے کا کام شروع ہوا۔ اس سلسلے میں ۱۶ اگست ۱۹۰۹ء کو انجمن کا ایک جلسہ عام منعقد ہوا جس میں ۵۲۸ روپے دینے کے وعدے کئے گئے۔ اہلیہ سید محمد شاہ (پلیٹر لاہور) نے ۵۰ روپے، لیڈی خان بہادر میاں محمد شفیع ۵۰ روپے، اہلیہ میاں علم دین (رئیس باغبان پورہ لاہور) ایک سو روپے، لیڈی فضل حسین بیس روپے، اہلیہ مشی محبوب عالم بیس روپے، اہلیہ سردار محمد عمر بیس روپے، اہلیہ مولوی انشاء اللہ خان (ایڈیٹر و طن لاہور) پچاس روپے، والدہ میاں شاہ نواز (بیر سڑ) پچیس روپے، جانتش سکرٹری انجمن ایک سورپے، اہلیہ میاں فضل الہی (باغبان پورہ) دس روپے، معلمہ و کثوریہ گرلن سکول لاہور دو روپے اور والدہ عبدالحکیم نے ایک روپیہ چندہ میں دینے کا اعلان کیا۔ اس موقع پر پچیس روپے نقد چندہ بھی جمع ہوا۔<sup>۱۴</sup>

۲۶ نومبر ۱۹۰۹ء کو انجمن کی صدر لیڈی شفیع کے گھر مجلس منعقد کا اجلاس منعقد ہوا جس میں

نجمن کے لئے ایک مستقل ہال بنانے کی تجویز منظور کی گئی۔ اجلاس میں یہ بھی طے کیا گیا کہ اس ہال کا نام "محمدن لیڈیز ہال" ہو گا اور جو خاتون ہال کی تعمیر کے لئے پانچ سورو پر دے گی اسکے نام کی تعمیل ہال میں لگوائی جائے گی۔

ہال کی تعمیر کے بعد وہاں مسلم خواتین کے لئے ایک لائبریری قائم کرنے کا بھی فیصلہ ہوا۔ اس تجویز سے اندازہ ہوتا ہے کہ اس گئے گزرے دور میں بھی مسلم معاشرے میں علم اور لائبریری کو تصوری بہت اہمیت ضرور حاصل تھی۔

۱۶ اگست کے مذکورہ بالا جلسہ کی کارروائی کا حال بنت محوب عالم نے روزنامہ پریس اخبار میں شائع کروا یا تو اس میں لکھا کہ "مستورات کے جلسوں کے لئے ایک خاد خدا کی ضرورت ہے۔ اور ساتھ ہی آخر میں لکھا کہ تمام بھائی ہمیں ہمارا حوصلہ بڑھائیں تاکہ زناش مسجد کے بننے میں تجمل سے کام لیا جاسکے۔"

بنت محوب عالم کی اس تحریر سے یہ غلط فہمی پیدا ہو گئی کہ شاید خواتین لپنے لیے ایک علیحدہ مسجد بنانے کی فکر میں ہیں سچانچے انارکلی بازار لاہور کے عبدالحیی چشتی نے اس بارے میں لپنے خیالات کا اظہار کرتے ہوئے ایک خط میں لکھا کہ۔

اس پرچ میں ایک تجویز مسلمان حورتوں کی ایک علیحدہ مسجد بنانے کی بھی ہے۔

مسجد کا بنانا عین ثواب اور اس کا روکنا گناہ کبیرہ ہے مگر میں اس گناہ میں شامل ہونا ضروری

خیال کرتا ہوں کونکہ گناہ اور ثواب دینے والا نہ تو ہوں سے خوب واقف ہے۔ سب سے ہبھلا

سوال یہ ہے کہ اگر مسجد علیحدہ بنائی جائے تو ہاں امامت کرنے کے لئے مولوی ھاچب کون ہو گئے۔ وہ نابینا ہو گئے یا انکو بر قعہ بنایا جائے گا یا سب مستورات بر قعہ ہیں کر نماز پڑھیں گی

جہاں تک مجھے معلوم ہے کہ حورت کے امام بننے میں اکثر اختلاف موجود ہے۔ اسکے علاوہ بھی

اور بہت سی وقتوں اور دھواریوں کا سامنا ہو گا۔ جب لفظ مسجد آگیا تو الوف لا یلک یعنی وہ

کسی کی ملیت نہ ہو گی اور کسی کو مجاز نہ ہو گا کہ اسے سات دن بندر کے اور جمعہ کو کوئے

کیونکہ یہ نامکن ہے کہ پرده دار خواتین روزانہ مسجد میں نماز پڑھنے آسکیں۔ جب عام

حورتوں کے لئے یہ مسجد ہو گی تو شہر کی تمام حورتوں کے لئے اس کا دروازہ کھلارہے گا قانوناً

اور مذہبی کسی کو اختیار نہیں، بلکہ وہ کسی بھی مرد کو خانہ خدا میں آنے سے روکے۔<sup>۱۴</sup>

عبدالحید چشتی نے انجمن اسلامیہ پنجاب کو یہ مشورہ دیا کہ وہ خواتین کے لئے بادشاہی مسجد میں نماز کی ادائیگی کا انتظام کرے کیونکہ "یہ مسجد صرف مردوں کے لئے ہی نہیں بنائی گئی اور شہر ہی انجمن اسلامیہ پر صرف مردوں کا حق ہے بلکہ مرد اور عورت کا مساوی حصہ ہے۔ اس سلسلے میں چشتی نے یہ تجویز پیش کی کہ "شاہی مسجد کے جنوب مغرب کی طرف ایک دروازہ صرف عورتوں کے آنے جانے کے لئے نکلا دیا جائے اور اسکے ساتھ سڑک کا راستہ جوڑ دیا جائے اور اس دروازہ کے باہر ایک بڑی ڈیورٹی بنا دی جائے تاکہ گاڑیاں اور ڈولیاں آسانی سے اندر آسکیں اور خواتین پورے پر دے کے ساتھ مسجد میں جا سکیں۔"

انجمن خاتونان اسلام کے اغراض و مقاصد کے بارے میں اظہار خیال کرتے ہوئے چشتی نے

لہنے خط میں لکھا

کہ لاہور میں اس انجمن کو بنانے سے بیشتر غرض یہ تھی کہ شریف بیان ایک جگہ جمع ہوں، ملین جلیں، ان میں محبت والفت پیدا ہو، ایک دوسرے کی خوشی اور غم میں شریک ہو سکیں میل جوں اور تبادلہ خیالات سے واقفیت بڑھے، ملنے جلنے کا سلیمانی آئے، اصل میں جو جمع ہونے کا طریقہ اختیار کیا گیا ہے وہ سب سے احسن تھا کہ ایک بی بی سب کو مدعو کرے اور سب اس کے گھر جمع ہوں اور ضروری بات چیزیں اور تقریریں ہوں مگر اس میں ایک نقص یہ ہے کہ لاہور شہر کے مکانات ایسے ہیں کہ اچھے اچھے مکانوں میں چار مہمان آسائش سے نہیں بینھ سکتے۔ دوم غریب مسلمانوں میں ہر کسی کو مقدور نہیں کرتے کہیر مہمانوں کی اچی طرح تو اپنے کر سکیں۔

اس لئے انجمن کو شہر سے باہر کی اچھی جگہ پر زمین خرید کر ایک نہایت "عمده پرده دار مکان" "بنانے کا مشورہ دیا۔ چشتی نے مشورہ دیا کہ اس مکان کے ایک کرہ میں لائبریری اور جس قدر عمدہ کتابیں عورتوں سے متعلق مل سکیں اور مہذب قومی اخبار و رسائل موجود ہوں۔ ایک لائق تختواہ دار عورت وہاں موجود رہے جو لائبریری کی صفائی، خوردنوٹش سے متعلق انتظام اور دیگر کام کر سکے۔ ہر ماہ یا پندرہ روز بعد جمع کے دن جلسہ ہوا کرے<sup>۱۵</sup>۔

عبدالحمید چشتی کے مندرجہ بالا طویل خط سے اس دور کے مسلم معاشرہ کے تین اہم ہیلو سلسلے آتے ہیں۔ اول اس دور میں مسلم خواتین پر دے کا بہت اہتمام کیا کرتی تھیں اور ان میں ڈیلوں کا استعمال عام تھا۔ ان خواتین نے پر دے کو ترقی کے راستے میں کبھی حائل نہیں رکھا۔ اس سلسلے میں بیگم مولانا محمد علی کی مثال پیش کی جاسکتی ہے جنہوں نے آل انڈیا مسلم لیگ کی درکنگ کمیٹی کا صدر ہونے کے باوجود پر دہ ترک نہیں کیا۔ دوم اس دور میں مسلمان مکانات تعمیر کرتے وقت اس کے باپر دہ ہونے کا خصوصی انتظام کرتے تھے۔ سوم اس وقت عام مسلمانوں میں افلاس و شکی کا یہ عالم تھا کہ ائمہ گھروں میں تین چار مہماںوں کو آسانی سے نہ رہانا بھی مشکل ہوتا تھا اور ائمہ مکانات آجکل کے دس دس کنال کے رقبہ کے بر عکس چھوٹے رقبے پر تعمیر کیے جاتے تھے۔

انہمن کی جائیت سیکرٹری بنت محبوب عالم نے عبدالحمید چشتی کے خط میں موجود غلط فہمی کو دور کرنے کے لئے ایک جوابی خط لکھا کہ وہ عورتوں کی علیحدہ مسجد بنانے کا کوئی ارادہ نہیں رکھتی بلکہ بنت سید نذر البارق کی تجویز پر ایک ہال بنانا طے پایا ہے جو مسجد کا کام بھی دے گا۔ اس نے اس بات سے اتفاق کیا کہ عورت کی امامت جائز نہیں اور یہ کبھی نہیں ہو سکتا کہ پر دہ دار معزز خواتین کو مرد نماز پڑھائے۔ اب تک ہم نے چھ سات مرتبہ جلسہ کیا ہے خود ہی سب ہنسی نماز ادا کر لیتی ہیں۔

مسلم خواتین کے لئے ایک ہال کی ضرورت پر زور دیتے ہوئے بنت محبوب عالم نے لکھا کہ بخوب کے پایہ تخت لاہور میں جہاں آئے دن عورتوں کی پارٹیاں اور جلسے ہوتے رہتے ہیں ایک ایسے مکان کی سخت ضرورت ہے کونکہ پرانیویٹ گھروں میں بعض مسربان جانا پسند نہیں کرتیں۔ ایسے ہال میں آئے سے کسی کو اعتراف نہ ہو گا۔ سب بلا روک توک آسکنیں گی بلکہ وہ غریب ہنسیں جنہیں جگ کی قلت کے سبب مد عو ہنسیں کیا جاتا بڑی خوشی سے آسکنیں گی۔

بنت محبوب عالم نے برکت علی محدث ہال کی طرز پر ایک عمارت بنانے کا مضموم ارادہ ظاہر کرتے ہوئے کہا کہ

اس عمارت پر تحریک خرق پانچ چھ بیزار روپے کیا گیا ہے۔ ہم اپنے بھائیوں سے چندہ کی اہل نہیں کرتے ہم تو اپنی خوبیاں وطن کے آگے دست سوال دراز کرتی ہیں۔ بھائیوں کو اپنے مردانہ ہندوؤں سے اتنی فرستہ کیا کرو، ہم کو پہنچ دے سکیں۔ اگر کوئی بھائی خوشی سے

اس کام میں ہنسوں کی مدد کرنا چاہتا ہے تو ہماری دعاؤں کے علاوہ اسے خدا اس نیک کام کا اجر دے گا۔ ممکنی تو بھائیوں کی ی خرچ ہو گی لیکن اگر انہوں نے ہنسوں کے توسط سے کام کیا تو ہمارے دلوں کو حوصلہ اور حقیقی خوشی حاصل ہو گی ۱۶۔

لائری سے متعلق تجویز کے بارے میں "ایف بی" نے لکھا کہ  
یہ تجویز ایک مدت سے ہمارے دلوں میں موجود ہے مگر کوئی کام پیسے کے بغیر نہیں ہو سکتا۔ لائری کے قیام کی تجویز امّن کے پہلے جلسہ جو شاہ منزل میں منعقد ہوا پاس ہو چکی ہے اور دو ایک مرز ہنسوں نے کتابیں دینے کا وعدہ بھی کیا ہے۔

لپٹے خط کے آخر میں اس نے لکھا کہ  
ہم عورتیں ناقصات العقل ہیں اور ہمارے بھائی جو مشورہ دیں گے اگر وہ عمل کے قابل ہو تو ہم اس پر عمل بھی کریں گی۔ محمدن لیڈریز بال کا نام ابھی طے نہیں ہوا، وہ بھی ہنسوں کی رائے سے مقرر کیا جائے گا۔ ۱۷

بنت محبوب عالم کا خط شائع ہوتے ہی بنا لہ کی ایک خاتون بیگم خواجہ علی احمد انصاری نے پیسے اخبار میں ایک گرامر کرم خط لکھا۔ اس نے بنت محبوب عالم کے "ناقصات العقل" لکھنے پر کوئی نکتہ چھینی کرتے ہوئے لکھا۔

میراجی ایسا لکھنے پر ایسا کڑھا۔ خدا نے کرے ہم "ناقصات العقل" ہونے لگیں۔ خدا تعالیٰ نے ہم کو قرآن میں ایسا نہیں فرمایا بلکہ اسکے خلاف فرمایا ہے کہ ہم نے انسان کو سب سے اچھی ترتیب، سب سے اچھے اسلوب ہب سے اچھی درستی میں پیدا فرمایا ہے۔ انسان کا لفظ فرمایا ہے کہ رجل (مرد) کا۔ صاحف ظاہر ہے کہ جسم کامل دست قدرت نے مرد کو پیدا کیا اسی نے عورت کو پیدا کیا ہے ورنہ خدا کی قدرت میں نقصان لازم آئے گا۔ توبہ توبہ۔ عورتوں نے بڑے بڑے کام کیے ہیں۔ ملکہ معظمہ دکنوریہ عورت ہی تھیں ہند اور برطانیہ پر سالہ سال کیسی حکومت کی۔ حضور عالیہ بیگم بھوپال دام اقبالہ کیسی لیاقت اور عقائدندی سے حکومت کر رہی ہیں۔ بھلا کیا ناقصات العقل حکومت کر سکتی ہیں۔ خدا نے مردوں کی طرح ہم کو بھی مرز بنایا ہے۔ اس آیت سے روشن ہے کہ پیدائشی میں مرد اور عورت دونوں برابر ہیں کوئکہ خدا تعالیٰ کی صفت خلق کامل ہے۔ لپٹے ہمارا ہملا فرض ہے کہ لپٹے

افعال و حرکات، برتاب، قدرتی صفات، اخلاق، تعلیم سے اپنوں کو مردوں کی نظرؤں میں معزز بنائیں اور مردوں کی نگاہوں میں اپنی و قعت اور رعب قائم کریں۔<sup>۱۸</sup>

بیگم خواجہ علی احمد کا یہ خط اس حقیقت کی عکاسی کر رہا ہے کہ اس دور کی مسلم خواتین لپٹے حقوق کے متعلق کس قدر حساس تھیں۔ دوم قرآن مجید ان کے زیر مطابع رہستاخا اور وہ قرآنی آیات کی توجیہ و تشریح کر کے لپٹے موقف کو درست ثابت کرنے کی سعی کرتی تھیں۔

تفصیلیًّا چار سال بعد "امجمعن خاتونان اسلام" بجزءہ بال کی تعمیر کے سلسلے میں کامیاب ہوئی۔

مارچ ۱۹۹۳ء میں جب ریاست بھوپال کی حکمران لاہور تشریف لائیں تو انہوں نے ۲۰ مارچ ۱۹۹۳ء کو دن کے بارہ سوچے اسلامیہ کالج لاہور کے سلسلے برانڈر رکھ روز پر امجمعن کے بال کا سنگ بنیاد رکھنے کی رسم ادا کی۔<sup>۱۹</sup> اس موقع پر امجمعن کی سیکرٹری بنت سید محمد شاہ نے علیا حضرت ہرہائیں بیگم صاحبہ بھوپال کو ایک ایڈریس پیش کیا جس میں امجمعن کے اغراض و مقاصد کے تذکرہ کے بعد یہ اسمید غاہر کی گئی کہ بال کی تعمیر کے بعد امجمعن کے ہفتہ دار جلوسوں کے انعقاد کا حلقة زیادہ و سیع ہو جائے گا۔

بیگم بھوپال نے لپٹے جوانی ایڈریس میں ہے روز نامہ نیشنل دار نے "علیا حضرت بھوپال کا نقطہ گوہر بار" کے زیر عنوان شائع کیا خواتین پنجاب کی سماجی سرگرمیوں کی بھرپور تعریف کرتے ہوئے کہا کہ

بلاشبہ یہ بڑے فخر کا موقع ہے کہ جسم طرح مردوں کی ترقی و اصلاح میں پنجاب نے نمایاں جگہ حاصل کی ہے اسی طرح عورتوں کی تعلیم و اصلاح اور ترقی میں بھی اس کا قدم دوسرے صوبوں سے بڑھا رہا ہے جسی کے ثبوت میں متعدد مدارس نسوان اور اس مفید امجمعن کا وجود کافی ہے۔<sup>۲۰</sup>

### آپ نے تعلیم نسوان پر زور دیتے ہوئے کہا

یہ مانا ہوا اصول ہے کہ عورتیں قوموں کے جسم میں مثل روچ ہوتی ہیں اور انکی ترقی و تزلیل میں عورتوں کی تعلیم و جہالت کا بڑا حصہ ہوتا ہے۔ کوئی قوم دنیا میں ممتدن اور کامیاب نہیں ہو سکتی جب تک کہ اس قوم کی عورتوں میں تعلیم و تہذیب نہ ہو۔ مسلمانوں کے عروج تمدن کی تاریخ میں کوئی کمال انسان نہیں آتا جسیں میں عورتوں نے حصہ نہ لیا ہو۔

لیکن بد قسمی سے مسلمانوں نے اس مہول کو لئے عرصہ دراز تک متروک رکھا اور تاریخ کو اس درجہ فراموش کر دیا کہ اب اس مہول کا اختیار کرنا اور تاریخ کا دبرانا سخت مشکل ہو گیا ہے۔ تمام تکالیف ماقات کے لئے ابھی وقت باقی ہے۔ قریب تر جگہ اور ہر طبقہ میں تعلیم نواں کی ضرورت محسوس ہونے لگی ہے۔ خود عورتوں میں تعلیمی رجحان تیزی کے ساتھ پیدا ہو چلا ہے لیکن ابھی ترقی کی رفتار انتہائی سست ہے۔<sup>۱۱</sup>

بیگم صاحبہ بھوپال نے قرآن مجید کا ترجمہ پڑھنے اور پڑھانے کی کوشش کو نہایت مبارک کوشش قرار دیا۔ انہوں نے امن خاتون کے اغراض و مقاصد میں تموزی سی ترسیم کرنے کی تجویز پیش کی کہ غریب عورتوں کی امداد کا مستقل سلسہ قائم ہونا چاہیے۔ آپ نے بے پرده خواتین کے لئے نرنسگ، دایہ اور سینٹ جائز ایک بولینس کی تعلیم کو وقت کی سب سے بڑی ضرورت قرار دیا۔

امن خاتونان اسلام نے ماہواری جلوسوں کے علاوہ خوشی کے مختلف موقعوں پر دعوت کا اہتمام کرنے کی روایت ڈالی۔ ۱۹۴۰ء میں خان ہبادر میان محمد شفیع پنجاب میسٹلیٹو کو نسل کے ممبر منتخب ہوئے۔ اس موقع پر امن خاتون کی طرف سے اس کی صدر لیڈی شفیع کو ۲۱ فروری کو ایک "پرده پارٹی" دی گئی۔ لاہور کی اکثر معزز خواتین کے علاوہ بعض یورپین اور ہندو خواتین نے بھی اس پارٹی میں شرکت کی۔ سیکرٹری نے اس موقع پر لیڈی شفیع کوچے گوئے کاہرہ ہنایا اور باقی سب خواتین کو پھولوں کے ہارہنائے۔ لیڈی شفیع کو ایک ایڈریس بھی پیش کیا گیا جس میں انہیں ان کے شوہر کو پنجاب کو نسل کا رکن منتخب ہونے پر مبارکباد پیش کی گئی۔ ایڈریس میں اللہ تعالیٰ سے دعا کی گئی کہ وہ دونوں میان بیوی کے قوی ہمدردیوں میں یکسان حصہ لینے پر انہیں اس کا اجر غطا فرمائے۔ لیڈی شفیع نے امن خاتون اور اسکے ہمدردے داروں کا شکریہ ادا کرتے ہوئے امن خاتون کی سیکرٹری کی کارکردگی کی تعریف کی کہ جو نہایت محنت سے صبح شام اس امن خاتون کے کاموں میں ہمک رہتی ہیں اور جن کی کوششوں سے امن خاتون نے استقدار ترقی کی ہے۔ اس پارٹی کی ایک اہم بات یہ بھی تھی کہ تقاریر کے بعد مہمانوں کو تین الگ الگ میزوں پر ریز پیشہ کرائی گئی۔ ہندو، یورپین اور مسلمان خواتین کے لئے کھانے پینے کا الگ الگ انتظام تھا۔<sup>۱۲</sup>

اسی طرح ایک اوپارٹی کا اہتمام سر محمد شفیع کی صاحبزادی جہاں آرائی شادی کے بعد کیا گیا۔

یہ شادی ۱۲ اپریل ۱۹۹۱ء کو میاں شاہ نواز کے ساتھ ہوئی تھی۔ انجمن نے اپنی اس سرگرم کارکن کو اسکی شادی کی خوشی میں ۵ مئی ۱۹۹۱ء کو لپٹنے والوں اور جلسے کے اختتام پر ایک "پردہ پارٹی" دی۔ اس موقع پر لیڈی شفیع نے شادی کی خوشی میں انجمن کو پچاس روپے دیے اور یہ کہا کہ اس تقریب میں موجود ہمیں اگر انجمن کو ایک ایک روپیہ دیں تو میں ایک پاؤ نڈا اور دنگی اس پر پندرہ سولہ روپے جمع ہو گئے۔ اس پر تکلف پارٹی کے اختتام پر لیڈی شفیع کو مبارکباد پیش کی گئی اور بیگم شاہ نواز کے لیے دعا کی گئی ۳۳۔

وقت گزرنے کے ساتھ ساتھ جب سیاسی بیداری میں اضافہ ہونے لگا تو انجمن خاتون ان اسلام بھی اس سیاسی بیداری سے متأثر ہوئے بغیر نہ رہ سکی۔ ۱۹۰۹ء میں پنجاب یونیورسٹی کے والی چانسلر سپر تول چیزوں نے پنجابی زبان کی حمایت شروع کر دی اور لپٹنے ایک خطبہ صدارت میں پنجابی کو ذریعہ تعلیم بنانے کی بات کہی۔ اس پر مسلمانان پنجاب چوکنے ہو گئے کیونکہ اس وقت اردو کے مقابلے میں ہدی کا معاملہ ہٹلے ہی زوروں پر تھا۔ یہ سانی ہمگرا سیاسی شکل اختیار کر چکا تھا۔ مسلمان لپٹنے طور پر یہ سمجھتے تھے کہ یہ مہم شخص اردو زبان کو نقصان پہنچانے کے لئے شروع کی گئی ۴۴۔

انجمن خاتون ان اسلام سے منسلک خواتین نے اردو زبان کے تحفظ کے لئے ایک اور انجمن بیگمات حامی اردو "قائم" کی۔ اس انجمن کا بھی ہر ماہ جلسہ منعقد ہوتا تھا۔ اس انجمن کی ہدیدے دار خواتین تقریباً ہر چھین جو ہٹلے سے انجمن خاتون ان اسلام کی سرگرمیوں میں پیش پیش تھیں۔ انجمن بیگمات حامی اردو کی صدر لیڈی شفیع، نائب صدر بیگم مرزا جلال الدین احمد، سیکرٹری بنت مشی محبوب عالم، جائیٹ سیکرٹری بنت سید محمد شاہ، لیڈی فضل حسین اور بیگم محمد یعقوب اور فناش سیکرٹری مس محمد شفیع منتخب کی گئیں ۴۵۔

اس انجمن کا مقصد اردو زبان میں مستورات کے لئے مخفید اور دلچسپ کتابیں تصنیف کردا کر شائع کرنا تھا۔ انجمن لاہور میں رہنے والی خواتین سے چار آنے اور بیرون لاہور سے تعلق رکھنے والی خواتین سے دو آنے ماحوار جدہ وصول کرتی تھی ۴۶۔ جیسا کہ ہٹلے بیان کیا گیا ہے کہ انجمن بیگمات

حامی اردو کے قیام کا سیاسی پس منظر تھا اور اسوقت پنجاب میں پنجابی کو ذریعہ تعلیم بنانے کی کوششیں ہو رہی تھیں اس لئے انہم نے اپنی سماں سے یہ وعدے لئے کہ وہ اردو زبان میں لگٹکو کیا کریں گی ۱۹۴۷۔ قابل ذکر بات یہ ہے کہ ان دونوں انجمنوں سے متعلق خواتین کا تعلق پنجابی زبان بولنے والے گھر انوں سے تھا۔

۱۹۴۸ء میں خلافت کے مرکز ترکیہ پر مصائب کا سلسلہ ہیلے جنگ طرابلس اور پھر بلقانی جنگوں کی شکل میں ظاہر ہوا۔ ان واقعات نے ہندوستانی مسلمانوں کے ہر طبقہ کو سماڑ کیا۔ پنجاب کی مسلم خواتین نے بھی ان واقعات کا گہر اثر قبول کیا۔ انجمن خاتونان اسلام سے شلک تمام خواتین نے ہلال احرار کی زنانہ شاخصی قائم کیں اور مختلف جلوسوں کے انعقاد کا اہتمام کیا جس میں اپنے ترک بھائیوں کے لئے چندہ جمع کیا جاتا تھا۔ اس سلسلے میں ایک جلسہ ۶ نومبر ۱۹۴۸ء کو برکت علی محمدن ہال لاہور میں لیڈی شفیع کی زیر صدارت منعقد ہوا۔ اس جلسے کی ایک نیایاں بات پر دے کا خصوصی اہتمام تھا۔ انجمن اسلامیہ پنجاب کے سیکرٹری خان بشیر علی خان نے اپنے چند آدمی مقرر کئے۔ جب بھی کوئی گاڑی آتی تو وہ دونوں طرف پر وہ لگا کر کھڑے ہو جاتے۔ تقریباً پانچ چھ سو خواتین نے اس جلسے میں شرکت کی۔ جلسے کا آغاز بنت محبوب عالم کی تلاوت کلام پاک سے ہوا۔ بنت شاہ دین نے ایک قرارداد پیش کی جس میں کہا گیا کہ لاہور کی مسلمان مستورات کا یہ جلسہ نہایت خصوص و خشوع سے جتاب باری تعالیٰ کے حضور اپنے ترک بھائیوں کی فتح و نصرت کے لئے جن پر دشمنوں نے پیش دستی کی تھی دست بدعا ہے۔ جلسہ کی سیکرٹری بنت محمد شاہ نے ایک مختصر تقریر میں قرارداد کی تائید کرتے ہوئے کہا کہ مسلم خواتین کو چلہیے کہ وہ ہر مناز کے بعد ترکوں کی کامیابی کی دعا کریں۔ لیڈی شفیع نے ایک اور قرارداد پیش کرتے ہوئے ہندوستان بھر کی تمام مسلم خواتین سے جنگ بلقان کے ترک دشمنوں اور شہدا کے لئے چندہ جمع کرنے کی اپیل کی۔ انہوں نے کہا کہ جو نکہ تمام بیسیاں گھروں کے سیاہ و سفید کی مالک ہوتی ہیں اسلئے کفاریت شماری اور عقلمندی سے جہاں تک ہو سکے بچا بچا کر چندہ دیں۔ بیکم شیخ محمد یعقوب نے ایک قرارداد پیش کرتے ہوئے کہا کہ اس مرتبہ عید الفتح کے موقع پر جو کہ دو ہفتے بعد آنے والی ہے کسی مسلمان کے گھر میں خوشی نہیں منانی جائی

چلہیے۔ انہوں نے عیدی اور قربانی کی رقم سب چندہ میں دینے کی اپیل کی۔ بنت محمد شاہ نے قرارداد کی حمایت کرتے ہوئے کہا کہ اگر کسی کے گھر میں ایک موت ہو جائے تو لوگ سال بھر تک خوشی نہیں کرتے جبکہ ہمارے ہزاروں بھائی اسلام کے نام پر سرکار ہے ہیں تو ہم کو قربانیوں کی کیا ضرورت ہے۔ مرد حضرات تو دھڑا دھڑ علاوہ ہزاروں روپے چندہ کے ڈاکٹروں اور نرسوں سے بھرے ہوئے ہسپیت مدد کے لئے بھیج رہے ہیں مگر ہم پر وہ داربے بس خواتین تو وہاں نہیں جاسکتیں مگر فیاضی کے سیالب ہہا کہ ہم اپنے شوہروں کے حوصلے بڑھا سکتی ہیں۔

بنت محبوب عالم نے ہنسوں کو مشورہ دیا کہ وہ اس موقع پر تمام اخراجات میں کی کریں۔ سردوں میں گرم کبوڑے اور نئے نعلیٰ پارچہ جات نہ بنوائیں۔ پرانے کبوڑوں ہی سے گذارا کریں۔ اس نے اس موقع پر گوشت، دودھ، پھل اور دوسری تمام لذیز چیزوں کا استعمال ترک کرنے کا بھی مشورہ دیا۔

### جلسہ کی صدر لیڈی شفیع نے کہا کہ

بعض لوگ یہ خیال کرتے ہیں کہ ترکوں کو چندہ دینا گورنمنٹ کی مرمنی کے خلاف ہے مگر ہماری گورنمنٹ بہت ہیریاں ہے چنانچہ حضور والسرائے لارڈ بارڈنگ نے ایک ہزار روپے کی معقول رقم دے کر نہ صرف مسلمانوں کے دلوں کو مشکور کیا ہے بلکہ اس بات کی ترغیب دلالی ہے کہ مسلمان بھی دل کھول کر چندہ دیں۔

اس کے بعد جلسہ کی اصل غرض وغایت یعنی ترک بھائیوں کے لئے چندہ جمع کرنے کا کام شروع ہوا۔ جلسہ سے قبل بنت محبوب عالم اور بنت سید محمد شاہ نے گھر گھر جا کر تقریباً ۲۵۰ روپے جمع کئے تھے۔ سب سے پہلے انہوں نے یہ رقم چندہ میں پیش کی۔ جلسہ میں موجود جن خواتین نے چندہ دیا ان میں جلسہ کی صدر لیڈی شفیع ۲۵۵ روپے، بیگم جسٹس میاں شاہ دین ایک سورپے، بنت محبوب عالم، ایڈیٹر شریف بی بی "ایک سورپے، بیگم بشیر علی خان سیکٹری انجمن اسلامیہ پنجاب ایک سورپے، بنت جسٹس شاہ دین پچاس روپے، بیگم میاں نظام الدین رئیس باخنا پورہ پچاس روپے، والدہ صاحبہ محمد اسلم از باخنا پورہ تیس روپے، بیگم شیخ احمد بخش بیرونی ایڈیٹر لام

بھیں روپے، بیگم شیخ محمد یعقوب بھیں روپے، از خان عبدالغفور نائب تحصیلدار پندرہ روپے، خانہ شوق محمد پندرہ روپے، بیگم میاں نصر الدین از ساندہ دس روپے، بیگم میاں عزیز الدین از مو ضع ساندہ دس روپے، خشوع صاحبہ ڈاکٹر فقیر علی دس روپے، بیگم ڈاکٹر یعقوب بیگ دس روپے، بیگم ملک محمد دین دس روپے، بیگم ڈاکٹر غلام رسول گیارہ روپے، بیگم عبدالسلام نائب تحصیلار گیارہ سید احمد شاہ دس روپے، بیگم سید محمد شاہ دس روپے، بیگم شیخ امیر الدین دس روپے کے علاوہ اور بھی بہت سی خواتین شامل تھیں۔

اسی جلسہ میں بنت محمد شاہ نے لپٹے گھوے چار عدد طلاقی بٹن اتار کر چندہ میں دیدیئے۔ اسکے اس ایثار کو دیکھتے ہوئے بہت سی خواتین نے لپٹے زیورات اتار اتار کر چندہ میں دینے شروع کر دیئے جن خواتین نے لپٹے زیورات چندہ میں دیئے ان میں بیگم مشی عبد العزیز میخپسیہ اخبار ایک لوگ طلاقی، والدہ محمد نصیر ہمایوں ایک عدد طلاقی باتی، بیگم نظام الدین شیر فروش دو چھوٹی طلاقی باتیاں، بیگم محبوب عالم ایک عدد طلاقی انگوٹھی، بیگم عبد اللطیف بی اے ایک عدد انگوٹھی، اور بیگم شیخ امیر الدین ایک عدد انگوٹھی شامل تھیں ۱۸۔

امن خاتون ان اسلام کے مذکورہ بالا جلسہ میں ایک نہایت ہی غریب اور محماج عورت نے جو قسمیہ بیان کرتی تھی کہ اس ایک دوپٹے کے سوا اس کے پاس کوئی کپا سر ڈھانپنے کو نہیں ہے لپٹے گھر کا دھلاہ و اسیلا سادو پٹے چندہ میں دیدیا۔ دوپٹے کے ساتھ اس نے ایک خط بھی پیش کیا جس میں لکھا تھا کہ میرے پاس اس دوپٹے کے سوا کچھ نہیں مگر میرا دل مدد کرنے کو چاہتا ہے آپ اے قبول کر لیں صدر جلسہ لیٹی شفیع نے یہ دوپٹے دور روپے میں خرید کر نیلام کیا اور بارہ روپے بولی لگئے کے بعد اے اس خاتون کو لوٹا دیا۔

چندہ جمع کرنے کے دوران خواتین میں اس قدر جوش و خروش پایا جاتا تھا کہ چند غریب خواتین نے واپسی کا کرایہ بھی چندہ میں دیدیا اور خود پیدل چل کر گھروں کو واپس گئیں ۱۹۔ اس جلسہ میں زیورات کے علاوہ ۳۳ روپے کی خطریر قم جمع کی گئی۔ اس سلسلے میں ۱۶ نومبر ۱۹۱۲ء کو ایک

اور جلسہ بیگم سیاں شاہ دین کی زیر صدارت منعقد ہوا۔ اس جلسے میں جو کہ برکت علی محمدن ہال میں منعقد ہوا تقریباً تین چار سو کے قریب خواتین شریک ہوئیں۔ جلسے میں بنت محمد شاہ نے اس انداز سے تقریر کی کہ بعض حاضرات رونے لگیں۔ بنت محبوب عالم نے اپنی سہری جڑاؤ کی بالیاں مدد پتوں کے اتار کر میز پر کھدیں۔ اس پر خواتین نے پہنے زیورات اتار کر چندہ میں دینے شروع کر دیئے۔ اس جلسے میں نوسروپے نقد اور زیورات ترکوں کی امداد کے لئے جمع ہوئے۔

یہ امر بالخصوص قابل ذکر ہے کہ انہی خواتین میں سے آگے چل کر فاطمہ بیگم (بنت محبوب عالم) اور مس محمد شفیع یعنی بیگم جہاں آراشا نواز نے تحریک آزادی میں مختلف انداز سے حصہ لیا۔ انیسویں صدی کے اوائل اور بیسویں صدی کے آغاز پر مسلمانوں نے جو انجمیں قائم کیں ائے ذریعے اس دور کی مسلم سوچ کی ہہترن عکاسی، تو تی ہے۔ یہ دور مخصوص وجوہ کی بنیاد پر برطانوی حکومت سے مکمل وفاداری کا دور تھا۔ ان انجمیوں پر مغربی تعلیم کے اثرات اور علی گڑھ تحریک کی گہری چاپ نظر آتی ہے۔ دیگر مسلم انجمیوں کی مانند انجمی خاتونان اسلام بھی ائمہار و فداداری میں کسی سے یچھے نہیں تھی۔ اسکی ایک بنیادی وجہ تو یہ نظر آتی ہے کہ اس انجمی سے متعلق خواتین میں سے اکثریت کا تعلق جدید مغربی تعلیم یافتہ گرانوں سے تھا جنکی برطانوی حکومت سے وفاداری مسلم، مکمل اور غیر مشتبہ تھی۔ اس انجمی سے متعلق حاصل شدہ مواد کے مطالعہ سے کئی ایسی دلپس مثالیں پیش کی جاسکتی ہیں جن سے اس دور کی مسلم سیاست کی نیچوں کا بخوبی اندازہ ہوتا ہے کہ برطانوی حکومت سے وفاداری کو کس طرح باقی تمام امور پر فوقيت دی جاتی تھی۔

دسمبر ۱۹۱۱ء میں جارج ۵م کی تاج پوشی کی تقریبات کے سلسلے میں انجمی نے بھی ایک تہمتی جلسہ و کثوریہ گرلز سکول لاہور میں اور سبر کو منعقد کیا۔ اس جلسے میں مسلم خواتین کے علاوہ پارسی اور ہندو خواتین بھی شریک ہوئیں۔ جلسے میں لیڈی شفیع نے تاج پوشی و فداداری سے متعلق ایک دلپس اور مخفی خیز تقریر پڑھ کر سنائی۔ رسالہ شریف بی بی کی ایڈیٹر بنت محبوب عالم نے بھی اسی موضوع پر ایک مضمون پڑھا۔ ایسی بنت سید محمد شاہ نے ایک نظم پڑھی جس کا مندرجہ ذیل شعر سب نے پسند کیا۔

جب تک جہاں میں بھر رہے اور بہ رہے  
اے شاہ سرگوں ترے دشمن کا سر رہے  
آخر میں یورپین خواتین نے "خدا بادشاہ کو سلامت رکھے" کا تراش بائیجے کے ساتھ سریلی آواز  
میں گایا جس میں بعض دیسی خواتین نے بھی ان کا ساتھ دیا۔ امن کی طرف سے علیا حضرت ملکہ  
مظہفہ ہزار ایکسی لیڈی ہارڈنگ (والسرائے ہند) اور لیڈی ڈین (گورنر ہنگاب کی الہیہ) کی خدمت  
میں مبارک بادی اور وفاداری کے تاریخیں کئے گئے۔

"وفاداری" کی اور مثال ملاحظہ ہو۔ ایڈورڈ ہفتہ کے مرنے پر امن نے ایک تعزیتی جلسے کا  
اہتمام کیا جو ۱۹۱۶ء کو شاہ منزل میں منعقد ہوا۔ صدر جلسہ لیڈی شفیع نے "پر رقت الغاظ" میں  
تقریر کی اور یہ قرارداد پیش کی کہ "ہم سب مستورات لپٹے بادشاہ کے انتقال سے سخت رنجیدہ ہیں۔"  
لیڈی عبدال قادر نے ایک اور قرارداد پیش کی جس میں کہا گیا کہ "شہنشاہ حضور جارج ہشم" قیصر ہند  
کی مغربی رازی اور اقبال مندی کی دعا کی جائے۔ امن کی سیکرٹری بنت محمد شاہ نے "رقت آمیزی اور  
میں ایک مرثیہ پڑھا۔ بنت محوب عالم نے لپٹے شہنشاہ کی وفات پر اٹھا رنخ کیا اور سلطنت  
انگلشیہ کے برکات اور حسن سلوک کا ذکر کرتے ہوئے شہنشاہ نو کی شان و شوکت کے لئے دعا کی۔"

امن خاتون ان اسلام لاہور نے مسلم خواتین میں اسلامی شعور پیدا کرنے میں خاصی کامیابی  
حاصل کی۔ اس کے جلوں کا بہت اثر ہوا اور بہت سی خواتین نے قرآن مجید ترجیح کے ساتھ پڑھ لیا اور  
بعض نے عربی زبان میں اچھی خاصی استعداد حاصل کر لی۔ مسلم خواتین نے امور خادہ داری اور  
تہذب و اخلاق کے لوازم پر توجہ دینی شروع کی اور اکثر خواتین نے تعلیم نوائی کے فروغ میں اہم  
کردار ادا کیا۔ انہی میں سے بہت سی خواتین نے آگے چل کر تحریک آزادی اور قیام پاکستان کے  
سلسلے میں بھپور حصہ لیا۔

## حوالہ جات

- ۱۔ لاہور میں ۱۹۰۷ء میں مولانا سید ممتاز علی کی بیوی محمدی بیگم نے انجمن ہندزیب نوسان کے نام سے ایک انجمن قائم کی تھی۔ اس انجمن کی جگہ داروں میں بیگم میاں شاہزادین (صدر)، محمدی بیگم (سیکرٹری)، مس محمد عمر (اسٹشنس سیکرٹری)، اور بیگم میاں محمد شفیع (خزانی) شامل تھیں۔ انجمن کا افتتاحی جلسہ و کثوریہ گرلز سکول میں مس بوس سپر تینڈنٹ سکول کی زیر صدارت منعقد ہوا تھا (تفصیل کے لئے دیکھیے روزنامہ پیسہ اخبار، ۱۵ نومبر ۱۹۰۷ء، ص ۸) محمدی بیگم نے ایک اور انجمن بنایا۔ انجمن خاتونان بدرد بھی قائم کی تھی جس کا مقصد مسلمان بیوہ عورتوں اور یتیم بچوں کی امداد کرنا تھا۔ محمدی بیگم اس انجمن کی بانی سیکرٹری تھیں۔ انکی دفات کے بعد بیگم یعقوب کو سیکرٹری منتخب کیا گیا تھا۔ انہوں نے انجمن کو ترقی دینے کے لئے ہنایت جانشناختی سے کام کیا اور اس فنڈ میں اپریل ۱۹۰۹ء تک سولہ سترہ روپے جمع کرنے پیسہ اخبار، ۱۱ اپریل، ۱۹۰۹ء، ص ۲۔
- ۲۔ سمیہ بانو اس دور کے رواج کے مطابق لپٹے اصل نام کی بجائے اس کا تخفیت یعنی اس بی استعمال کیا کرتی تھیں۔

- ۳۔ ایضاً، ۱۱ اپریل ۱۹۰۹ء، ص ۸۔  
 ۴۔ ایضاً، ۱۱ اگست ۱۹۰۹ء، ص ۲۔  
 ۵۔ ایضاً، ۱۲ جون ۱۹۰۹ء، ص ۸۔  
 ۶۔ ایضاً، ۱۱ اپریل ۱۹۰۹ء، ص ۸۔  
 ۷۔ ایضاً، ۱۱ اگست ۱۹۰۹ء، ص ۲۔  
 ۸۔ ایضاً، ۱۲ جون ۱۹۰۹ء، ص ۸۔  
 ۹۔ ایضاً، ۱۱ اپریل ۱۹۰۹ء، ص ۲۔  
 ۱۰۔ ایضاً، ۱۱ اگست ۱۹۰۹ء، ص ۲۔  
 ۱۱۔ ایضاً، ۱۲۶۔  
 ۱۲۔ ایضاً، ۱۱ اگست ۱۹۰۹ء، ص ۲۔  
 ۱۳۔ ایضاً، ۱۱ اگست ۱۹۰۹ء، ص ۲۔  
 ۱۴۔ ایضاً، ۱۲۰۔  
 ۱۵۔ ایضاً، ۱۲۰۔  
 ۱۶۔ ایضاً، ۱۲۰۔  
 ۱۷۔ ایضاً، ۱۲۰۔  
 ۱۸۔ ایضاً، ۱۲۰۔  
 ۱۹۔ ایضاً، ۱۲۰۔  
 ۲۰۔ ایضاً۔  
 ۲۱۔ ایضاً، ۱۲۰۔  
 ۲۲۔ ایضاً، ۱۲۰۔  
 ۲۳۔ ایضاً، ۱۲۰۔  
 ۲۴۔ ایضاً، ۱۲۰۔  
 ۲۵۔ ایضاً، ۱۲۰۔  
 ۲۶۔ ایضاً، ۱۲۰۔  
 ۲۷۔ ایضاً، ۱۲۰۔  
 ۲۸۔ ایضاً، ۱۲۰۔  
 ۲۹۔ ایضاً، ۱۲۰۔  
 ۳۰۔ ایضاً، ۱۲۰۔  
 ۳۱۔ ایضاً، ۱۲۰۔